

KERPIÇ BINALARYŇ ÝETMEZÇILIGI

Gurluşyk ulgamy hem, edil bilim pudagy ýaly, adamzat döräli bäri onuň ýaşayşy bilen baglydyr hem-de ösüş ýolunda barýar. Täze-täze materiallaryň, täze tehnologiýalaryň ýüze çykmagy bilen jaýlaryň gurluş aýratynlyklary, konstruktiv elementleri, göwrüm-tekizlik çözümleri düýpgöter özgerýär. Täze konstruktiv elementleriň ýüze çykmagy belli bir derejede öňki ulanylýan materiallaryň kemçiliklerini ýüze çykarýar. Geliň adaty toýun kerpiçlerinden bina edilen jaýlaryň käbir yetmezçilikleri barada durup geçeliň:

- Gurluşyk döwrüniň uzaklygy. Kerpiç binalaryň gurluşygy bloklardan, plitadan ýa-da agaçdan bina edilen şol bir meýdanly jaýlaryň gurluşygyndan has köp wagt alýar.
- Ýokary baha. Kerpiç elýeterli gurluşyk materialy bolsa-da, ondan binalary gurmak ep-esli çykdajylary talap edýär. Ýeke-ýekeden ýüklenip düşülýändigini üçin ony transport etmek juda gymmada düşýär.
- Hyzmatyň ýokary bahasynyň bolmagy. Ölçeği boýunda kiçi elementler bolup, gurluşyň uzak ömri bilen deňagramlaşdyrylýar. Kerpiç örmek işi ýokary ussatlygy talap edýär. Örümde soň sepleri betonlamak işiniň bolmagy we beýlekiler onuň gurnama işleriniň bahasynyň artmagyna getirýär.
- Agyr agram. Kerpiçden bina edilen daşky diwarlar we içki agram göteriji diwarlar uly hem-de çuň binýatda oturdylmalydyr. Bu gurluşyk işleriniň bahasyny ýokarlandyrýar. Mundan başga-da, döredilen binýat aýazdan, doňmadan goralmanydyr. Ýogsam, diwarlarda jaýryklar döräp, jaý deformirlenip başlar.
- Izolýasiýa zerurlygy. Kerpiç binalaryň ýylydygyna garamazdan, termiki izolýasiýa talap edilýär.
- Çalt sowamak. Sowuk howada gyzdyrylmadyk, bina çalt sowaýar. Soňra ýylylyk üçin ep-esli wagt gerek bolýar. Kerpiç jaýy gurmak isleýänler, gurluşygy tomusda göz önünde tutmalydyrlar. Çünki ýyladyş wagtynda süňni sowan binanyň diwarlaryň içinde çyglylyk (çyg nokady) emele gelip başlaýar. Munuň ýüze çykmazlygy üçin sowuk howada kerpiç jaýy hemişe gyzdyrmaly, sowamagyna ýol berilmeli däldir.
- Goşmaça konstruksiýalaryň zerurlygy. Gurluýan binada gapylaryň ýa-da penjireleriň ýerlerini goýup gitmeli bolanda, arka görnüşi usuly ulanmazdan, kerpiji göterip saklamak üçin goşmaça pürsleri ulanmaly bolýar.

Şanazar HYDYRGULYÝEW

Türkmen döwlet binagärlik-gurluşyk

institutynyň talyby